

کے بعد بھی ان کے فیض کو پورا پورا احساس ہے۔ **مسجد کے فضائل و احکام** کے مؤلف: مفتی محمد رشاد قاسمی بھگل پوری، ناشر: زمزم پبلشرز، صفحات: 168، سائز 23x36/16، قیمت: 150 روپے۔

مسجد خانہ خدا اور شعائر اسلام میں داخل ہے۔ قرآن وحدیث میں مسجد کی اہمیت، عظمت اور فضیلت کو انتہائی اہتمام کے ساتھ بیان کیا گیا ہے۔ زیرِ تیرہ کتاب بھی مسجد کے فضائل، آداب اور احکام سے متعلق ہے۔ جو ایک سو بہتر (172) حدیثی عنوانات پر مشتمل ہے۔ فاضل مؤلف نے ایک حد تک موضوع کا احاطہ کرنے کی کامیاب کوشش کی ہے، کتاب میں مذکور احادیث پر حسب ضرورت فوائد اور تشریحات بھی ہیں، نیز احادیث کے ساتھ فوائد کے بھی ہفتایہ جلد و صفحہ حوالے دیئے گئے ہیں۔ اردو میں ہماری معلومات کے مطابق اس موضوع پر ایسی جامع کتاب اب تک نہیں لکھی گئی۔ البتہ پروف ریڈنگ کی غلطیاں کھلتی ہیں۔ نیز بعض صفحات ایسے ہیں جن میں گزشتہ صفحے کا عکس بھی آیا ہے۔ جس کی وجہ سے ان کو پڑھنا مشکل ہے۔ شاید پرنٹنگ کی غلطی ہے۔

کتاب کا ٹائٹل، ویدہ زیب و جاذبِ نظر، جلد مضبوط، کاغذ اچھا اور پیسٹنگ معیاری ہے۔

شعب الایمان: مؤلف: مولانا غلیل الرحمن، ناشر: زمزم پبلشرز، صفحات: 301 سائز 23x36/16، قیمت: 200 روپے۔

ایمان کے شعبوں کی تعداد سے متعلق روایات مختلف ہیں، بعض میں ”بضع وستون“ کے الفاظ ہیں اور بعض میں ”بضع و سبعمون“ کے الفاظ ہیں، قاضی عیاضؒ، امام نوویؒ، امام حلیؒ اور اکثر محدثین نے دوسری روایت کو ترجیح دی ہے۔ پھر روایات میں ان شعبوں میں اٹلی اور ادنیٰ شعبہ تو بیان کیا گیا ہے۔ مگر درمیان کے شعبوں کی تعیین نہیں کی گئی۔ ان درمیان کے شعبوں کو محدثین کرام نے اپنے اجتہاد اور فہم کے مطابق جمع کرنے کی کوشش کی ہے۔ علامہ سیوطیؒ نے لکھا ہے ”میں امام ابن حبانؒ کی ہستی کو اظہر بہم علنا“ قرار دیا ہے

اور کہا ہے کہ حافظ ابن حجرؒ نے بھی "فتح الباری" میں اکی کی اتباع کی ہے، علامہ محمد بن حجرؒ کی "الرسالة المستطرفة" میں شعب الایمان کے موضوع پر لکھی جانے والی کتابوں میں سے دو کا ذکر کیا ہے۔ ایک حافظ ابوبکر ربیعؒ کی "الجامع المصنف فی شعب الایمان"، دوم امام ابو عبد اللہ حسین بن حسن طبریؒ کی "منہاج الدین" علامہ عینیؒ نے اس کا نام "نوائد المنہاج" بنایا ہے۔ حاجی خلیفہؒ نے "كشف الظنون" میں امام سراج بلقینیؒ کی "ترجمان شعب الایمان" اور امام ابن حبان بسٹیؒ کی "وصف الایمان و شعبہ" کا شمار بھی کیا ہے مگر ان سب کی بابت انہوں نے فرمایا تو لم ارا حقا منهم شفی العلیل، ولا لروی الغلیل۔ پھر انہوں نے خردان شعبوں کی مفصل تعین کی، جس کا حاصل یہ ہے کہ اصل ایمان تو تصدیق بالقلب اور اقرار باللسان سے عبارت ہے، مگر ایمان کامل تمام تین چیزوں کا نام ہے: تصدیق، اقرار اور عمل۔ تصدیق میں اعتقادات داخل ہیں اور ان سے متعلق شعبے تیس ہیں، اقرار سے متعلق شعبوں کی تعداد سات ہے جب کہ عمل سے متعلق چالیس شعبے ہیں، جو تین طرح کے ہیں۔ ان میں سے سولہ شعبے اشخاص و افراد کے ساتھ متعلق ہیں، چھ (۶) شعبے اتباع کے ساتھ مخصوص ہیں، جب کہ اٹھارہ شعبے ایسے ہیں جن کا تعلق عام لوگوں کے ساتھ ہے۔ یہ کل ستر (۷۷) شعبے ہوئے۔

زیر تبصرہ کتاب میں درمیانی شعبوں کی تعین میں علامہ عینیؒ کی تحقیق پر اعتماد کیا گیا ہے۔ فاضل مؤلف نے اسی ترتیب کے مطابق ہر شعبے کی قرآن وحدیث اور اقوال سلف کی روشنی میں بہترین تشریح کی ہے۔ ان کے قلم کی زبان آسان بھی ہے اور رواں و سلیس بھی۔ اردو میں اس موضوع پر یہ پہلی قابل قدر علمی کاوش ہے۔ الحادو بے دینی کے اس دور میں یہ کتاب ہر مسلمان گھرانے کی ضرورت ہے۔ یہ کتاب خوبصورت ٹائٹل، مضبوط جلد بندی اور معیاری طباعت و کمپوزنگ کے ساتھ ادنیٰ درجے کے کاغذ پر چھپی ہے۔ البتہ پروف ریڈنگ کی غلطیوں میں زرمزم پبلشرز نے اپنی روایت برقرار رکھی ہے۔

بچے - حقوق و احکام: مؤلف محرم نعمت اللہ قاسمی، ناشر: زرمزم پبلشرز صفحات: ۳۹۶، سائز: 23x36/16، قیمت

200 روپے۔

اسلام ایک ایسا جامع و کامل دین ہے جس نے زندگی کے تمام مراحل میں انسان کی بہترین رہنمائی کی ہے۔ مہدے لے کر لہر، پیدائش سے لے کر موت تک، بیت الخلاء سے لے کر بیت اللہ تک، آزاد و غلام، بچہ و جوان، بوڑھا، مرد و عورت..... غرض کی انسان کی زندگی کے جتنے بھی مراحل ہیں، ان کا کوئی گوشہ ایسا نہیں جس کی بابت اسلام نے رہنمائی نہ کی ہو۔ انسان کی زندگی کا سب سے حساس ترین، نازک اور لائق اعتناء مرحلہ، بلوغ سے پہلے کا ہے، اگر اسلامی نچ پر اور اس کی روشن تعلیمات و اصول کے مطابق بچے کی صحیح تربیت ہو جائے تو وہ بچہ آگے جا کر ایک عظیم انسان بن سکتا ہے ورنہ یہی بچہ غلط تربیت یا بے توجہی کی وجہ سے معاشرہ کا ناقابل علاج ناسور بن سکتا ہے۔

یہی وجہ ہے کہ فقہاء اسلام نے جہاں انسانی زندگی کے دیگر گوشوں سے متعلق تفصیلی کلام کیا ہے، "بچوں کی تربیت اور ان سے متعلق احکام" کے موضوع پر بھی گراں قدر خدمات انجام دی ہیں، اس موضوع پر سب سے جامع کتاب علامہ محمد محمود اسٹروشیؒ کی "جامع احکام الصغار" ہے۔ جو 1290 مسائل پر مشتمل ہے، امام ابن قیمؒ کی کتاب "تحفۃ المودود" احکام المولود" بھی اس موضوع پر ایک اچھی علمی کاوش